

ລົງທະບຽນໃນຊ່ວງເວລາ ການລົງທະບຽນທີ່ພິເສດ

ການຄຸ້ມຄອງເມື່ອທ່ານຕ້ອງການມັນ.



ຊ່ວງເວລາການລົງທະບຽນທີ່ພິເສດແມ່ນຫຍັງ?

ບາງສະຖານະການ ແລະ ເຫດການຊີວິດເຮັດໃຫ້ທ່ານສາມາດລົງທະບຽນສໍາລັບການຄຸ້ມຄອງສຸຂະພາບ ແລະ ທັນຕະແເດທີ່ຢູ່ນອກຊ່ວງເວລາການລົງທະບຽນເປີດປະຈຳປີ. ສິ່ງນີ້ແມ່ນເອີ້ນວ່າຊ່ວງເວລາການລົງທະບຽນທີ່ພິເສດ.

ຂ້າພະເຈົ້າຈະລົງທະບຽນໄດ້ແນວໃດ?

ທ່ານສາມາດສະໝັກສໍາລັບຊ່ວງເວລາການລົງທະບຽນທີ່ພິເສດໂດຍສ່ວນໃຫຍ່ຜ່ານ Washington Healthplanfinder ຫຼື ຢູ່ແອັບ WAPlanfinder. ທ່ານຕ້ອງສະໝັກພາຍໃນ 60 ມື້ຫຼັງຈາກທີ່ມີການປ່ຽນແປງໃນສະຖານະການ. ໃນບາງກໍລະນີ, ທ່ານສາມາດສະໝັກ 60 ມື້ລ່ວງໜ້າ.

ເຫດການຊີວິດທີ່ເຂົ້າເກນເງື່ອນໄຂ

ເຫດການຊີວິດດັ່ງຕໍ່ໄປນີ້ອາດເຮັດໃຫ້ທ່ານເຂົ້າເກນເງື່ອນໄຂສໍາລັບຊ່ວງເວລາການລົງທະບຽນທີ່ພິເສດ. ລາຍການນີ້ບໍ່ລວມເຫດການທີ່ເຂົ້າເກນເງື່ອນໄຂທັງໝົດ, ກະລຸນາຕິດຕໍ່ພວກເຮົາທີ່ 1-855-923-4633 ຖ້າມີຄໍາຖາມໃດໆ.

ເຫດການຊີວິດທີ່ເຂົ້າເກນເງື່ອນໄຂ	ອອນລາຍ	ຕິດຕໍ່ພວກເຮົາ
ການສູນເສຍການຄຸ້ມຄອງສຸຂະພາບປະເພດອື່ນໆ [ການເສຍອຽກ, ການຢ່າຮ້າງ, ການສູນເສຍ Washington Apple Health (Medicaid) ຫຼື WSHIP]	✓	
ການແຕ່ງດອງ ຫຼື ການເຂົ້າຮ່ວມຄວາມສໍາພັນແບບຢູ່ຮ່ວມກັນ	✓	
ການເກີດ, ການຮັບລູກລ້ຽງ ຫຼື ການປ່ຽນແປງໃນການດູແລອຸປະຖໍາ	✓	
Cascade Care Savings (ລາຍໄດ້ຄົວເຮືອນຢູ່ທີ່ ຫຼື ຕໍ່າກວ່າ 250% ຂອງ FPL)	✓	
ການຍ້າຍໄປຢູ່ລັດອື່ນ ຫຼື ເຂດປົກຄອງໃໝ່ໃນລັດອື່ນ	✓	
ການປ່ຽນແປງໃນລາຍໄດ້	✓	
ການເປັນສະມາຊິກຊົນເຜົ່າ	✓	
ການປ່ຽນແປງໃນສັນຊາດ ຫຼື ສະຖານະການຢູ່ອາໄສທີ່ຖືກຕ້ອງຕາມກົດໝາຍ	✓	
ການອອກຈາກບ່ອນກັກຂັງ ຫຼື ອຸກ	✓	
ຜູ້ເຄາະຮ້າຍຈາກການໃຊ້ຄວາມຮຸນແຮງໃນຄອບຄົວ/ການໃຊ້ຄວາມຮຸນແຮງ/ການປະຖິ້ມຜົວເມຍ	✓	
ການປ່ຽນແປງໃນການຄຸ້ມຄອງ COBRA	✓	
ການໄດ້ຮັບຄໍາສັ່ງສານ (ລວມເຖິງການຊ່ວຍເຫຼືອເດັກ)	✓	
ອາຍຸເຂົ້າ 26 ປີ ແລະ ການມີອາຍຸສູງກວ່າແຜນປະກັນຂອງພໍ່ແມ່	✓	
ແກ້ໄຂຄໍາຮ້ອງຂໍຢັ້ງຢືນເອກະສານຫຼັງຈາກທີ່ຖືກປະຕິເສດກ່ອນໜ້ານີ້		✓
ຂໍ້ຜິດພາດ Washington Healthplanfinder		✓

ເຫດການຊີວິດທີ່ເຂົ້າເກນເງື່ອນໄຂ	ອອນລາຍ	ຕິດຕໍ່ພວກເຮົາ
ການເຂົ້າເຖິງ Individual Coverage Health Reimbursement Arrangement (ICHRA) ຫຼື ຫາກໄດ້ຮັບ Qualified Small Employer Health Reimbursement Arrangement (QSEHRA) ຜ່ານນາຍຈ້າງຂອງທ່ານ		✓
ຫາກມີສິດສໍາລັບເຄຣດິດອາກອນ ຫຼື ເງິນອຸດໜູນຮ່ວມຈ່າຍຕົ້ນທຶນສໍາລັບການລົງທະບຽນ: - ສ່ວນຫຼຸດໃນລາຍໄດ້ - ບໍ່ສາມາດຈ່າຍການຄຸ້ມຄອງສຸຂະພາບທີ່ສະໜັບສະໜູນໂດຍນາຍຈ້າງອີກຕໍ່ໄປ - ການປະກອບສ່ວນຂອງອະດີດນາຍຈ້າງຕໍ່ເບັບປະກັນ COBRA ສິ້ນສຸດລົງ ບໍ່ສາມາດຈ່າຍການຄຸ້ມຄອງສຸຂະພາບທີ່ຊື້ເປັນລາຍບຸກຄົນຢູນອກ Washington Healthplanfinder ອີກຕໍ່ໄປ		✓
ຜູ້ໃຫ້ບໍລິການແຜນປະກັນສຸຂະພາບລະເມີດສັນຍາ		✓
ສະຖານະການຍົກເວັ້ນພິເສດ		✓

ຊ່ວງເວລາການລົງທະບຽນທີ່ພິເສດ Cascade Care Savings

ບາງຄົວເຮືອນສາມາດສະໝັກສໍາລັບການລົງທະບຽນທີ່ພິເສດໄດ້ຕະຫຼອດເວລາ. ທ່ານບໍ່ຈໍາເປັນຕ້ອງໃຫ້ເກີດເຫດການຊີວິດທີ່ເຂົ້າເກນເງື່ອນໄຂ. ລາຍໄດ້ຄົວເຮືອນຂອງທ່ານຕ້ອງຢູ່ທີ່ ຫຼື ຕໍ່າກວ່າ 250% ຂອງ FPL.

ຕົວຢ່າງ: ຄົວເຮືອນເຫຼົ່ານີ້ຈະເຂົ້າເກນເງື່ອນໄຂ:

- ▶ ຄົວເຮືອນທີ່ມີໜຶ່ງຄົນທີ່ມີລາຍໄດ້ສູງເຖິງ \$33,975 ຕໍ່ປີ
- ▶ ຄົວເຮືອນທີ່ມີສາມຄົນທີ່ມີລາຍໄດ້ສູງເຖິງ \$57,575 ຕໍ່ປີ

ຕິດຕໍ່ພວກເຮົາຖ້າທ່ານບໍ່ຮູ້ວ່າທ່ານເຂົ້າເກນເງື່ອນໄຂ ຫຼື ບໍ່.

ຄົນອິດເດຍອາເມຣິກາ ແລະ ຄົນພື້ນເມືອງອາລັດສະກາ

ຄົນອິດເດຍອາເມຣິກາ ແລະ ຄົນພື້ນເມືອງອາລັດສະກາສາມາດລົງທະບຽນສໍາລັບແຜນປະກັນສຸຂະພາບໄດ້ຕະຫຼອດເວລາໃນປີ. ທ່ານຍັງສາມາດປ່ຽນແຜນປະກັນຂອງທ່ານໄດ້ໜຶ່ງຄັ້ງຕໍ່ເດືອນ. ທ່ານຕ້ອງລົງທະບຽນເປັນສະມາຊິກຊົນເຜົ່າ ຫຼື ຜູ້ມີສ່ວນຮ່ວມໃນບໍລິສັດຄົນພື້ນເມືອງອາລັດສະກາເພື່ອໄດ້ຮັບສິດທິປະໂຫຍດເຫຼົ່ານີ້.

ວັນທີເລີ່ມການຄຸ້ມຄອງ

ໂດຍປົກກະຕິແລ້ວ, ການຄຸ້ມຄອງຂອງທ່ານຈະເລີ່ມຕົ້ນໃນມື້ທໍາອິດຂອງເດືອນຫຼັງຈາກທີ່ທ່ານສະໝັກ. ການຄຸ້ມຄອງສາມາດເລີ່ມໃນພາຍຫຼັງ ຖ້າທ່ານລາຍງານການຄຸ້ມຄອງທີ່ສິ້ນສຸດໃນວັນທີອະນາຄົດ. ບາງເຫດການ ເຊັ່ນ: ການເກີດ ຈະໃຫ້ການຄຸ້ມຄອງຍ້ອນຫຼັງໂດຍອັດຕະໂນມັດ. ຫຼັງຈາກເຫດການທີ່ເຂົ້າເກນເງື່ອນໄຂ, ທ່ານມີເວລາ 60 ມື້ທີ່ຈະເລືອກແຜນປະກັນ.

ເອກະສານທີ່ຈໍາເປັນ

ບໍລິສັດປະກັນຂອງທ່ານອາດຮ້ອງຂໍເອກະສານຕ່າງໆເພື່ອຢືນຢັນການປ່ຽນແປງທີ່ທ່ານລາຍງານ.



ໂດຍໂທລະສັບ

ໂທຫາພວກເຮົາທີ່ 1-855-923-4633
TTY/TDD: 1-855-627-9604



ອອນລາຍ

wahealthplanfinder.org ຫຼື ດາວ
ໂຫຼດແອັບ WAPlanfinder.



ການຊ່ວຍເຫຼືອໃນທ້ອງຖິ່ນ

ພວກເຮົາຮ່ວມມືກັບຜູ້ໃຫ້ການຊ່ວຍເຫຼືອຂອງພວກເຮົາຢູ່ທົ່ວລັດ. ກະລຸນາເຂົ້າເບິ່ງ wahealthplanfinder.org ເພື່ອຊອກຫາຜູ້ໃຫ້ການຊ່ວຍເຫຼືອທີ່ຢູ່ໃນພື້ນທີ່ຂອງທ່ານ.